


12 DECEMBRIE

**ACATISTUL
SF. IERARH
SPIRIDON
AL TRIMITUNDEI**

KERKYRA, 1878



ΟΙΚΟΙ ΚΑ΄.

ΕΙΣ ΤΟΝ ΑΓΙΟΝ

ΚΑΙ ΘΑΥΜΑΤΟΥΡΓΟΝ

ΣΠΥΡΙΔΩΝΑ

τὸν κατ' ἐξάαιρετον τρόπον Προστάτην Κερκύρας.

Κοντάκιον. ᾠχος πλ.δ'. Τῆ ὑπερμάχῳ.

Κὸν Ἱεράρχην τὸν κλεινὸν καὶ θεοτίμητον·
Τῶν Κερκυραίων τὸν Προστάτην τε καὶ φύλακα·
Ἄνυμνοῦμέν σε Πάτερ θαυματουργέ Σπυρίδων·
Ὡς οὖν ἔχων παρρησίαν πρὸς τὸν Κύριον·
Ἐκ παντοίων ἡμᾶς ῥῦσαι περιστάσεων·
Ἴνα κράζωμέν σοι, χαίροις Πάτερ τρισόλβιε.

Ἄγγελοι οὐρανόθεν ἐπὶ γῆς κατελθόντες, φόβῳ συν-
ελειτούργουν σοι Πάτερ. (Ἐκ γ'.) Πῶς ἄρα οἱ γηγενεῖς
ἡμεῖς ἐπαινέσωμέν σε προσφυῶς, Ἄγιε ; ἀλλ' οὖν ὡς τα-
πεινόφρονι τολμῶμεν, προσφωνεῖν σοι ταῦτα:

Χαίροις, ὁ ἔνθεος Ἱεράρχης·

Χαίροις, ὁ πάνσεπτος Ποιμενάρχης.

Χαίροις, τὸ τῆς Κύπρου πανέντιμον βλάστημα·

Χαίροις, Κερκυραίων περίδοξον καύχημα.

Χαίροις, ὕψος ἀγιότητος, δυσανάβατον πολλοῖς·

Χαίροις, βάθος ταπεινώσεως, τὴν ἐπίβασιν δεικνύς.

Χαίροις, τῆς εὐσεβείας, ὁ ἀκλόνητος στύλος·

Χαίροις, Ὁρθοδοξίας, ὁ ἀκράδαντος πύργος·

Χαίροις, πασῶν ἀρετῶν ὁ κάτοχος·
Χαίροις, πολλῶν δωρεῶν ὁ πάροχος.
Χαίροις, Χριστὸν ὁ ἐκ βρέφους ποθήσας·
Χαίροις, Αὐτὸν ἐκ ψυχῆς ἀγαπήσας,

Χαίροις, Πάτερ τρισόλβιε.

Βλέπουσα τὴν ἀγίαν τοῦ λειψάνου σου θήκην, ἡ Κέρ-
κυρα Σπυρίδων σοι κράζει· ὁ πολιοῦχός μου αὐτὸς εἶ, δι' οὗ
ἐξ ἀλαστέρων ἐχθρῶν ῥύομαι, Θεὸν τὸν δωρησάμενον προ-
σκυνοῦσα, ἄδω τὸν ὕμνον,

Ἀλληλούια.

Κωνῶσιν ἀγνωστον γινῶναι, ἀφθαρσίας θαλλούσης, οἱ
θέλοντες ἐγγίσατε τῇ θήκῃ τοῦ τρισμάκαρος ἡμῶν Πα-
τρὸς, καὶ θεᾶσθε τοῦτον αἰσθητῶς ἀφθαρτον, ἐν φόβῳ δὲ
καὶ θαύματι βοᾶτε, πρὸς αὐτὸν τοιαῦτα :

Χαίροις, ὁ δείκτης τῆς ἀφθαρσίας·

Χαίροις, ὁ τύπος παλινζωίας.

Χαίροις, τῆς κοινῆς ἀναστάσεως σύμβολον·

Χαίροις, μελλούσης ἀφθαρσίας προοίμιον.

Χαίροις, ὅτι τὰ παλῆά σου, ἐξ ἐκείνων τῶν καιρῶν·

Χαίροις, τὴν ἐλαστικότητα τοῦ χρωτὸς διατηρῶν.

Χαίροις, ὁ σαφηνίζων ἀναστάσεως δόγμα·

Χαίροις, τῶν θνητοψύχων, πολυστένακτον τραῦμα.

Χαίροις, ὑπνῶν δικαίων τὸν νήδυμον·

Χαίροις, Κριτὴν μηνύων ἐρχόμενον.

Χαίροις, ὁσμὴν Παραδείσου ἐκπνέων·

Χαίροις, τερπνὴν εὐωδίαν προχέων,

Χαίροις, Πάτερ τρισόλβιε.

Δύναμις τοῦ Ὑψίστου ἐπὶ σοί ἐνοιχοῦσα, καὶ ζῶντι
καὶ θανόντι βραβεύει· τὰ μεγάλα καὶ πολυειδῆ ἐξαισία καὶ

ὑπερφυῆ θαύματα, τοῖς πίστει προσιούσι σοι, καὶ Θεῷ βοῶσι τὸν ὕμνον,

Ἀλληλούϊα.

Βχουσα τὸ σὸν σῶμα, Κερκυραίων ἡ πόλις, ὡς ὄλβον τε καὶ θησαυρὸν μέγαν· ἐκ νυκτὸς τέχνα τὰ ἑαυτῆς ἀποστέλλει πρὸς τὸν σὸν Ναόν, Ἅγιε· ὕμνεῖν καὶ μεγαλύνειν σε, καὶ μετὰ πίστεως βοᾶν σοι·

Χαίροις, ὁ ἡμέτερος Προστάτης·

Χαίροις, ὁ κοινὸς Πατὴρ καὶ Δεσπότης.

Χαίροις, σεβαστῶν Ἀρχιερέων σημεῖωμα·

Χαίροις, εὐλαβῶν Ἱερέων ἐγκαλλώπισμα.

Χαίροις, δόξα καὶ κραταίωμα, Βασιλέων τῶν πιστῶν·

Χαίροις, νίκη τε καὶ τρόπαιον, τῶν Ἑλληνικῶν στρατῶν.

Χαίροις, Θεῖος διδάκτωρ, δικαστικῆς εὐνομίας·

Χαίροις, τῶν ἀρχομένων, ὁδηγὸς εὐπειθείας.

Χαίροις, πτωχῶν ὁ ἔχων τὴν μέριμναν·

Χαίροις, κινῶν πλουσίων συμπάθειαν.

Χαίροις, τῶν ὀρφανῶν ὁ ἀντιλήπτωρ·

Χαίροις, γυμνῶν καὶ χηρῶν ὁ κοσμήτωρ,

Χαίροις, Πάτερ τρισόλβιε.

Σάλης καὶ καταιγίδος, τριχυμίας θαλάσσης, λυτροῦνται παραδόξως Σπυρίδων, οἱ ἐπικαλούμενοι τὸ σὸν πανάγιον καὶ θαυμαστὸν ὄνομα· ὁ γὰρ Θεὸς δοξάζει σε, ἀκούων παρὰ πάντων οὕτως,

Ἀλληλούϊα.

Κουσε τῆς φωνῆς σου, ἡ νεκρὰ ἐν τῷ τάφῳ, καὶ ἅμα τῷ λόγῳ ζωοθεῖσα, ἐβόησε λαμπρᾶ τῇ φωνῇ, ἡ παρακαταθήκη ἐκεῖ κέκρυπται· ἡμεῖς οὖν τὸ ἐξαίσιον ἀνυμνοῦντες θαῦμα, βοῶμεν·

Χαίροις, νεκρὰν ὡς ζῶσαν φωνήσας·
Χαίροις, αὐτὴν ἐπ' αὔθις κοιμήσας.
Χαίροις, Ἡλιοῦ τοῦ Θεσβίτου ισότιμε·
Χαίροις, Ἐλισσαίου Προφήτου ισάριθμε.
Χαίροις, Πέτρου ἰσοστάσιε, προσφωνοῦντος Ταβιθᾶν·
Χαίροις, ὡς περ ὁ Κύριος, κοῦμι εἶπας Ταλιθαῖ.
Χαίροις, ὁ Βηθανίαν, ἐνδειξάμενος ἄλλην·
Χαίροις, ψυχὴν ἐλκύσας, ἐν τῷ σώματι πάλιν.
Χαίροις, φωνὴν πλουτῶν ζωοπάρσχον·
Χαίροις, ἰσχὺν ὁ ἔχων ἰσάγγελον.
Χαίροις, ὁ χοϊκὸς ὢν κατὰ φύσιν·
Χαίροις, ὁ θαυματουργῶν ὑπὲρ φύσιν,

Χαίροις, Πάτερ τρισόλβιε.

Θεοσύλλεκτον στίφος, Θεοφόρων Πατέρων, ἀπείρου Ου-
μηδίας ἐπλήσθη· ἠνίκα ὅτ' ἔργων θαυμαστῶν, ἐδείχθης
τῶν αἰρετικῶν φίμωτρον· τῷ δὲ νικοποιῷ Θεῷ ἐπάξιον,
ἔμελλον ὕμνον,


Ἀλληλούια.

Ἰδον παῖδες Ἑλλήνων πολεμίων τὰ σμήνη, τομῶς ὑπὸ
σοῦ ἐκδιωχέντα· καὶ γὰρ Πάτερ εἷς ὁ δυνατός, μυριάδας
αὐτῶν εἰς φυγὴν ἔτρεψας· οἱ δὲ τὴν νίκην ἄραντες πιστοὶ,
ἐβόων :


Χαίροις, τὸ ὄπλον ἡμῶν καὶ ὁ θώραξ·
Χαίροις, τῆς νήσου ἡμῶν ὁ φύλαξ.
Χαίροις, κατ' ἐχθρῶν ἀτασθάλων ἀντίπαλος·
Χαίροις, τῆς αὐτῶν ἀπωλείας παραίτιος.
Χαίροις, σπάθη ἢ συγκόπτουσα, ἀλλοφύλων τὰς ὀρδὰς·
Χαίροις, φάσγανον οὐράνιον, τέμνον τούτων κεφαλὰς.
Χαίροις, κλονισμόν τούτοις, ἐμβαλὼν τὸν τοῦ Κάϊν·
Χαίροις, πανικὸν φόβον, ὁ τιθεὶς ἐν τῷ φεύγειν.

Χαίροις πρηστήρ, ὁ καίων ὑβρίζοντας·
Χαίροις κοπίς, νοσούντων ἀσέβειαν.
Χαίροις δι' οὗ, ἀπωλέσθησαν θῆρες·
Χαίροις δι' οὗ, διεσώθησαν πάντες,

Χαίροις, Πάτερ τρισόλβιε.

 ἔρχουρα ἐορτάζει τὰς πολλάς σου συνάξεις, καὶ τέρ-
πεται πιστῶς γηθομένη· παννυχίους ἄδουσα ᾠδὰς, ἣν δια-
φύλαττε ἀσινῆ, Ἅγιε· τὸν Πλάστην μεγαλύνουσαν, καὶ
πρὸς αὐτὸν ἀναβοῶσαν,

Ἄλληλούια.

 λάμπων ἀπὸ τοῦ βίου, φρικτορῶν ἐν τοῖς ἔργοις, ἐν
θαύμασι πολλοῖς περιαστράπτων· καταυγάζεις τὴν ὑπ'
οὐρανόν, καὶ θάλπεις τοὺς οἰκοῦντας αὐτὴν ἅπαντας, οἱ
πρὸς σὲ ἀτενίζοντες, θαμβητικῶς ἀναβοῶσι·

Χαίροις, ὁ λάμπων δίκην Ἡλίου·

Χαίροις, ὁ πλήρης φωτὸς αὐλοῦ.

Χαίροις, ὁ φωτίζων πιστῶν τὰ νοήματα·

Χαίροις, ὁ ἀγνίζων πολλῶν τὰ φρονήματα.

Χαίροις, πάντων προστρεχόντων σοι, ἀγιάζων τὰς
ψυχάς·

Χαίροις, νόσων τῶν τοῦ σώματος, θεραπεύων τὰς
πληγάς.

Χαίροις τυφλοῖς, τὸ βλέπειν δωρησάμενος πλείστοις·

Χαίροις καμὲ, τῆς ἀνυποίστου λυτρωσάμενος λύπης.

Χαίροις, κακῶς πασχόντων ἀνάρρωσις·

Χαίροις, παθῶν στυγερῶν ἢ ἴασις.

Χαίροις, ὁ συντηρητῆς τῆς ὑγείας·

Χαίροις, ὁ δοτῆρ πάσης εὐτυχίας,

Χαίροις, Πάτερ τρισόλβιε.

Μέλλοντες ἐκπειράζειν τὸν Θεὸν τῶν ἀπάντων, καὶ
σὲ τὸν ἀγαθὸν αὐτοῦ δοῦλον· οἱ ἑτεροδόξων ἀρχηγοὶ, καὶ
στῆσαι ἐν τῷ οἴκῳ τῷ σῶ τράπεζαν τῆς τόλμας, δίκας ἐτι-
σαν μὴ γνόντες, εὖ φρονεῖν καὶ λέγειν,

Ἄλληλούϊα·

Μόμος οὗτος θεόθεν ἐδωρήθη τῇ φύσει, πατέρας προ-
τατεύειν τὰ τέκνα· σὺ οὖν ὡς φιλόστοργος Πατὴρ, τῶν
ταπεινῶν τέκνων σου ἡμῶν πρόστηθι, ἀπὸ πάσης λυτρού-
μενος κακώσεως, τοὺς σοὶ βοῶντας·

Χαίροις, ποιμὴν λογικῶν προβάτων·

Χαίροις, αἰπόλε Χριστοῦ θρεμμάτων·

Χαίροις, θλιβομένων ὀξεῖα ἀντίληψις·

Χαίροις, τῶν πενθούντων ταχεῖα παράκλησις·

Χαίροις, ὄνομα σεβάσμιον, καὶ Ἄγγελοι καὶ βροτοῖς·

Χαίροις, πᾶσι παρεχόμενον, τὰ αἰτήματα πιστοῖς·

Χαίροις ὁ ἐκδιώκων, πνεύματα πονηρίας·

Χαίροις ὁ ἀπελαύνων, δαίμονας ἀσελγείας·

Χαίροις, ὁ νουθετήσας Τριφύλιον·

Χαίροις, ὁ ταπεινώσας Διάκονον·

Χαίροις χωλοῖς, ἐντιθεῖς εὐδρομίαν·

Χαίροις κωφοῖς, ὁ δοὺς εὐηχοίαν,

Χαίροις, Πάτερ, τρισόλβιε.

Σένος ὡς ἐν ὀδύναϊς, εὐτελής σὸς ἰκέτης, συντέθηκα
σμικρότατον αἶνον· σὺ δὲ ὁ πραῦς καὶ συμπαθής, τοῦτον ὡς
τῆς χήρας τὰ λεπτὰ πρόσδεξαι· παισμάτων μοι συγχώρη-
σιν παρέχων, ἐν τῷ ψάλλειν οὕτως,

Ἄλληλούϊα.

Οφιν μεταποιήσας εἰς χρυσὸν παραδόξως, διέλυσας
πτωχοῦ τὴν πενίαν· ὃς ἰδὼν, ὃν εἶχεν ἐν χερσίν ἐπὶ τῆς

λιθίας ζωηρῶς ἔρποντα, ἐξίστατο καὶ ἴστατο, τοιαῦτα πρὸς
σὲ ἀνακράζων :

Χαίροις, ὁ Πρόεδρος Τριμυθοῦντος·

Χαίροις, χαρὰ πτωχοῦ τοῦ πενθοῦντος.

Χαίροις ὁ συμπονέσας, πένητι πάσχοντι·

Χαίροις ὁ ἐλεήσας, χρυσῶ δωρήματι.

Χαίροις, ῥάβδου μεταποίησιν, ὑπομύσας τὴν φρικτὴν·

Χαίροις, σάρκα τὴν τοῦ ὄφεως, μετατρέψας εἰς χρυσοῦν.

Χαίροις, ὁ οἰκτειρήσας, καὶ ἐχθροὺς ἐν τῷ πάσχειν·

Χαίροις, ὁ συγχωρήσας, τὰ σὰ θέλοντας κλέπτειν.

Χαίροις ἐχθρὸν, νικήσας τὸν δόλιον·

Χαίροις Ἀριστοῦ, πληρώσας πᾶν λόγιον.

Χαίροις, ὁ τοὺς ἀμαρτωλοὺς οἰκτείρων·

Χαίροις, ὁ πάντας εἰς μετάνειαν ἄγων,

Χαίροις, Πάτερ τρισόλβιε.

Κᾶσα φύσις Ἀγγέλων, καὶ πᾶν γένος ἀνθρώπων, ἐκ-
πλήττεται τοῖς θαύμασί σου. Ταῦτα γὰρ ἀληθῶς εἰπεῖν,
οἱ οἰκοῦντες τὴν ὑπ' οὐρανὸν ἴσσοι, καὶ πάντες ἐνὶ στόμα-
τι, Θεὸν δοξάζουσι βοῶντες,

Ἀλληλουῖα.

Ρεύματα συνεστάλη παραδόξως, καὶ τούτων ἀκολούτως
διήλθες· αὐτὸς γὰρ ὁ Δημιουργὸς τῶν στοιχείων, τὴν ὑπο-
ταγὴν δέδωκε, δικαίως οὐ τὸν ἔπαινον προσενεγκόντες
σοι, προσφωνοῦμεν :

Χαίροις, ὁ λόγῳ ποταμὸν δῆσας·

Χαίροις, τὸ ρεῖθρον τούτου ὁ στήσας.

Χαίροις, Ἀγίων Προφητῶν συνόμιλος·

Χαίροις, τὴν ἐκείνων χάριν κληρωσάμενος.

Χαίροις ὅτι διεπέρασας, ποταμὸν τοῖς σοῖς περὶ·

Χαίροις ὅτι συνεζήλωσας, Ἰησοῦν τὸν τοῦ Ναυῆ.

Χαίροις ὅτι τοὺς λόγους, τοῦ Χριστοῦ ἐκυρώσω·
Χαίροις ὅτι τὰ μείζω, τῶν θαυμάτων εἰργάσω.
Χαίροις, ὁ γῆν καλύψας τοῖς θαύμασι·
Χαίροις, λιμὴν ἀχείμαστος πλέουσι.
Χαίροις, Χριστοῦ ἀληθῆς ὑπηρέτης·
Χαίροις, ἡμῶν πρὸς αὐτὸν ὁ μεσίτης,

Χαίροις, Πάτερ τρισόλβιε.

Βῶσαι θέλων τὸν κόσμον, ὁ Θεὸς τοῦ ἐλέους, ἐμέρισε
τοῖς τόποις τοὺς Ἁγίους· καὶ τὸν μὲν ἐκεῖσε κατοικεῖν,
τὸν δὲ ἀλλαχοῦ, προνοητικῶς τέταχε, Σὲ δὲ Πάτερ ἢ Κέρ-
κυρα αὐχεῖ, καὶ ᾄδει Σοι τὸν ὕμνον,

Ἄλληλούϊα.

Βέμενος τὸ σὸν Πάτερ, ταμεῖον ὑπάρχει, παντοίων
δωρεῶν καὶ χαρίτων· ἐκ τούτων οὖν μετάδος ἡμῖν, καὶ λύ-
τρωσαι τῶν ἀνιαρῶν, Ἁγιε· ὅπως ἀπαύστως ἅπαντες πι-
στῶς βοῶμεν :

Χαίροις, ὁ οὐράνιος τοπάρχης·
Χαίροις, ὁ ἐντιμος Ἀγγελάρχης.
Χαίροις, τῶν Πατέρων τὸ θεῖον ἐκλόγιον·
Χαίροις, ἁμαρτωλῶν ψυχῶν ἰλαστήριον.
Χαίροις, πέλαγος χρηστότητος, συμπαθείας ποταμέ·
Χαίροις, Ἄβραὰμ φιλόξενε, δόσεως ὠκεανέ.
Χαίροις, πλουσίους πάντας, ὁδηγῶν συνετίζων·
Χαίροις, ὁ σπλάγχνα τούτων, εἰς μετάδοσιν κάμπτων.
Χαίροις ὅτι εἶ, βροτὸς ὄντως οὐράνιος.
Χαίροις ὁ ἐν γῆ, βιώσας ὡς Ἄγγελος.
Χαίροις, ὁ κηρύσσων πᾶσιν εἰρήνην·
Χαίροις, τὴν σὴν εὐλογῶν ἀεὶ ποιίμνην,

Χαίροις, Πάτερ τρισόλβιε

Χει τῆ κορυφῆ σου, θερυναῖς ἐν ἡμέραις, ψεκάδας ὀρ-
σώδεις ὁ Δεσπότης· τὴν τε ἀγάπην δεικνύς πρὸς σέ, καὶ
τὴν ἰδιάζουσαν αὐτῷ πρόνοιαν, ὑφ' ἧς διαφυλάττεσθαι δυ-
σώπει, τοὺς αὐτῷ βοῶντας,

Ἄλληλούϊα.

Κρίττω τὴν τῆς δευτέρας, παρουσίας ἡμέραν, καὶ τρέ-
μω τὴν παγκόσμιον κρίσιν· καὶ γὰρ οὐδὲν ἔργον ἀγαθόν,
φαύλας δὲ πράξεις καὶ ῥυπαρὰς εἰργασμαι· σὺ δὲ Πάτερ
πανεύσπλαγχνε, βοήθειαν δός μοι βοῶντι :

Χαίροις, ὁ πολὺς τῆ εὐσπλαγχνία·

Χαίροις, ὁ μέγας τῆ φιλανθρωπία.

Χαίροις, ἰσταμένων θεόσδοτον στήριγμα·

Χαίροις, τῶν πιπτόντων πανάριστον ἔδρασμα.

Χαίροις, στέλεχος μετάρσιον, βρίθον ἀγαθῶν καρπῶν·

Χαίροις, θύρα ἐμβιβάζουσα, μετανοίας εἰς ὁδόν.

Χαίροις, παιδαγωγία νεαρᾶς ἡλικίας·

Χαίροις, καθοδηγία ἐντελοῦς εὐανδρίας.

Χαίροις, καλὴ βοήθεια γήρατος·

Χαίροις, χρηστὴ προμήθεια πένητος.

Χαίροις, ὁ βοηθῶν πιστοῖς ἀνθρώποις·

Χαίροις, ὁ σώζων ποικίλοις τοῖς τρόποις,

Χαίροις, Ἰ Πάτερ τρισόλβιε.

Χάριν ἄφθονον νέμει, τὸ πανάγιον Σκῆνος, τῆς σῆς
ἀγιότητος Σπυρίδων· πίστει προσπελάζουσιν αὐτῷ καὶ αἰ-
τουμένοις παρὰ Θεοῦ ἔλεος, ὧν μετασχεῖν ἀξίωσον ἡμᾶς,
τοὺς πιστῶς μελωδοῦντας,

Ἄλληλούϊα.

Κάλλοντές σου τὸν ὕμνον, εὐφημοῦμεν σε πόθῳ, ὡς
ζῶντα ἀληθῶς, οὐχ ὡς νεκρόν· βοήθειαν αἰτοῦντες ἐκ σοῦ,

ἐν πάσῃ περιστάσει δεινῇ Ὄσιε, πληροῦντες τὸ ἐφύμνιον
ὡς ἐφικτόν, καὶ βοῶντες :

Χαίροις, ὁ λάτρις θεοῦ τοῦ ζῶντος·

Χαίροις, ὁ μύστης σεπτῆς Τριάδος.

Χαίροις Προφητῶν, Ἀποστόλων ὁμότροπος·

Χαίροις Πατριαρχῶν, ἀγίων ὁμόσκηνος.

Χαίροις, σκεῦος ἱερώτατον, κατὰ Παῦλον ἐκλογῆς·

Χαίροις, τίμιον ἀγλάισμα, τῆς Συνόδου τῆς σεπτῆς.

Χαίροις, θεολογήσας τὸ τρισήλιον φάος·

Χαίροις, ὁ ὑποδείξας ὑποστάσεων τύπον.


Χαίροις, πρὸς φῶς ὁδηγῶν τὸ τῆς γνώσεως·

Χαίροις, ὁ διδοὺς τὸ πνεῦμα συνέσεως.

Χαίροις, ὁ ἐμπνεύσας ἀσόφους τὸν λόγον·

Χαίροις, ὁ φωτίσας αὐτοὺς πρὸς τὸν ὕμνον,

Χαίροις, Πάτερ τρισόλβιε.

 πανθαύμαστε Πάτερ, Ἱεράρχα Κυρίου, Ἁγιε θαυ-
ματουργέ Σπυρίδων· τὸ βραχὺ τοῦτο καὶ ἀκαλλές, ιδιω-
τίας ἔπος ἐμῆς πρόσδεξαι, καὶ λύτρωσαι κολάσεως τοὺς
πρὸς Θεὸν πιστῶς βοῶντας,

Ἄλληλοῦτα.

ΤΕΛΟΣ